

ပြည်ထောင်စုသမ္မတမြန်မာနိုင်ငံတော်

ပြည်ထောင်စုလွှတ်တော်ရုံး

နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ နည်းဥပဒေများ

အမိန့်ကြော်ငြာစာအမှတ် (၁၃/၂၀၁၉)

၁၃၈၀ ပြည့်နှစ်၊ တပို့တွဲလဆန်း ၇ ရက်

(၂၀၁၉ ခုနှစ်၊ ဖေဖော်ဝါရီလ ၁၁ ရက်)

ပြည်ထောင်စုလွှတ်တော်သည် နိုင်ငံတော်သမ္မတနှင့်ဒုတိယသမ္မတများ ရွေးချယ်တင်မြှောက်ခြင်း ဆိုင်ရာဥပဒေပုဒ်မ ၁၀ အရ အပ်နှင်းထားသည့် လုပ်ပိုင်ခွင့်ကို ကျင့်သုံးလျက် ဤနည်းဥပဒေများကို ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤနည်းဥပဒေများကို နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ နည်းဥပဒေများဟု ခေါ်တွင်စေရမည်။

၂။ ဤနည်းဥပဒေများတွင်ပါရှိသော စကားရပ်များသည် နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေတွင်ပါရှိသော စကားရပ်များအတိုင်း အဓိပ္ပာယ်သက်ရောက် စေရမည်။ ထို့ပြင် ဤနည်းဥပဒေများတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည်-

(က) သမ္မတရွေးချယ်တင်မြှောက်ရေးအဖွဲ့ ဆိုသည်မှာ ပြည်ထောင်စုလွှတ်တော်ကိုယ်စားလှယ်အားလုံး ပါဝင်သည့်အဖွဲ့ကို ဆိုသည်။

(ခ) ရွေးကောက်ခံပြည်သူ့လွှတ်တော်ကိုယ်စားလှယ်များအစုအဖွဲ့ ဆိုသည်မှာ မြို့နယ်ကိုအခြေခံ၍ လည်းကောင်း၊ လူဦးရေကိုအခြေခံ၍လည်းကောင်း ရွေးကောက်တင်မြှောက်သည့် ပြည်သူ့လွှတ်တော်ရှိ ရွေးကောက်တင်မြှောက်ခြင်းခံရသော ပြည်သူ့လွှတ်တော်ကိုယ်စားလှယ်များ ပါဝင်သည့် အစုအဖွဲ့ကို ဆိုသည်။

(ဂ) ရွေးကောက်ခံ အမျိုးသားလွှတ်တော်ကိုယ်စားလှယ်များအစုအဖွဲ့ ဆိုသည်မှာ တိုင်းဒေသကြီးနှင့် ပြည်နယ်များမှ ကိုယ်စားလှယ်ဦးရေတူညီစွာ ရွေးကောက်တင်မြှောက်သည့် အမျိုးသားလွှတ်တော်ရှိ ရွေးကောက်တင်မြှောက်ခြင်းခံရသော အမျိုးသားလွှတ်တော်ကိုယ်စားလှယ်များပါဝင်သည့် အစုအဖွဲ့ကို ဆိုသည်။

(ဃ) တပ်မတော်သားလွှတ်တော်ကိုယ်စားလှယ်များအစုအဖွဲ့ ဆိုသည်မှာ ပြည်သူ့လွှတ်တော်နှင့် အမျိုးသားလွှတ်တော် နှစ်ရပ်အတွက် တပ်မတော်ကာကွယ်ရေးဦးစီးချုပ်က အမည်စာရင်း တင်သွင်းသော တပ်မတော်သားလွှတ်တော်ကိုယ်စားလှယ်များ ပါဝင်သည့် အစုအဖွဲ့ကို ဆိုသည်။

(င) နိုင်ငံတော်သမ္မတနှင့်ဒုတိယသမ္မတများအဖြစ် ရွေးချယ်တင်မြှောက်ခြင်းခံရသည့်နေ့ ဆိုသည်မှာ

ပြည်ထောင်စုလွှတ်တော်ကိုယ်စားလှယ်များ ပါဝင်သော သမ္မတရွေးချယ်တင်မြှောက်ရေးအဖွဲ့ဖြင့် နိုင်ငံတော် သမ္မတရွေးချယ်တင်မြှောက်ပွဲ ကျင်းပသည့်နေ့ရက်ကို ဆိုသည်။

အခန်း (၂)

ရွေးကောက်ခံပြည်သူ့လွှတ်တော်ကိုယ်စားလှယ်များ အစုအဖွဲ့နှင့် ရွေးကောက်ခံအမျိုးသားလွှတ်တော် ကိုယ်စားလှယ်များ

အစုအဖွဲ့တို့က ဒုတိယသမ္မတများ ရွေးချယ်တင်မြှောက်ခြင်း

ဒုတိယသမ္မတလောင်း အဆိုပြုခြင်းနှင့် အဆိုပြုလွှာများ စိစစ်ခြင်း

- ၃။ ပြည်ထောင်စုလွှတ်တော်ရုံးသည် ပြည်ထောင်စုလွှတ်တော်ကိုယ်စားလှယ်များအား လွှတ်တော် သက်တမ်းတစ်ရပ်၏ ပြည်ထောင်စုလွှတ်တော် ပထမပုံမှန်အစည်းအဝေးသို့ တက်ရောက်ရန် ဖိတ်ကြားမည့် ဖိတ်စာနှင့်အတူ နိုင်ငံတော်သမ္မတနှင့်ဒုတိယသမ္မတများ ရွေးချယ်တင်မြှောက်ရေးအတွက် သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့အလိုက် အစည်းအဝေးများကျင်းပရန် ရှိမည်ဖြစ်ကြောင်း အကြောင်းကြားစာကို နာယက၏ လမ်းညွှန်ချက်နှင့်အညီ ပူးတွဲပေးပို့ရမည်။
- ၄။ နာယကသည် ပြည်ထောင်စုလွှတ်တော် အစည်းအဝေးကျင်းပသည့်အခါ လွှတ်တော်ကိုယ်စားလှယ် အစုအဖွဲ့အလိုက် ဒုတိယသမ္မတတစ်ဦးစီ ရွေးချယ်တင်မြှောက်နိုင်ရန် အစုအဖွဲ့အစည်းအဝေးများ စတင် ကျင်းပပြုလုပ်ရမည့်နေ့ရက်ကို ၂၁ ရက်ထက်မပိုသော ကာလသတ်မှတ်၍ အစုအဖွဲ့အလိုက် ဒုတိယသမ္မတ တစ်ဦးစီ၏ အမည်စာရင်း ပေးပို့ရန်ဖြစ်ကြောင်း ကြေညာရမည်။
- ၅။ အစုအဖွဲ့၏ ဒုတိယသမ္မတ တစ်ဦးစီ ရွေးချယ်တင်မြှောက်ရာတွင်-
- (က) ရွေးကောက်ခံ ပြည်သူ့လွှတ်တော်ကိုယ်စားလှယ်များအစုအဖွဲ့သည် ပြည်သူ့လွှတ်တော် အစည်းအဝေး ခန်းမ၌ ရွေးချယ်တင်မြှောက်ပွဲကို ကျင်းပရမည်။
 - (ခ) ရွေးကောက်ခံ အမျိုးသားလွှတ်တော်ကိုယ်စားလှယ်များ အစုအဖွဲ့သည် အမျိုးသားလွှတ်တော် အစည်းအဝေးခန်းမ၌ ရွေးချယ်တင်မြှောက်ပွဲကို ကျင်းပရမည်။
- ၆။ အစုအဖွဲ့၏ ဒုတိယသမ္မတတစ်ဦးစီ ရွေးချယ်တင်မြှောက်မည့် ရွေးကောက်ခံ ပြည်သူ့လွှတ်တော် ကိုယ်စားလှယ်များ အစုအဖွဲ့အစည်းအဝေးနှင့် ရွေးကောက်ခံ အမျိုးသားလွှတ်တော်ကိုယ်စားလှယ်များ အစုအဖွဲ့အစည်းအဝေးများကို ကျင်းပရန် သက်ဆိုင်ရာလွှတ်တော်ဥက္ကဋ္ဌက ဖိတ်ကြားရမည်။
- ၇။ ထိုသို့ဖိတ်ကြားရာတွင် အစုအဖွဲ့အလိုက် ဒုတိယသမ္မတလောင်းအမည်ကို အဆိုပြုလိုသော လွှတ်တော်ကိုယ်စားလှယ်သည် သက်ဆိုင်ရာလွှတ်တော်ရုံးမှ ညွှန်ကြားရေးမှူးချုပ်ထံတွင် အဆိုပြုလွှာ ပုံစံ (၁) ကို ယင်းအစုအဖွဲ့ အစည်းအဝေးတွင် ထုတ်ယူနိုင်ကြောင်း အစည်းအဝေးဖိတ်စာ၌ ဖော်ပြ၍ ကြိုတင်အသိပေးရမည်။
- ၈။ ရွေးကောက်ခံ ပြည်သူ့လွှတ်တော်ကိုယ်စားလှယ်များအစုအဖွဲ့၏ ဒုတိယသမ္မတ ရွေးချယ်တင်မြှောက်ပွဲကို ပြည်သူ့လွှတ်တော်ဥက္ကဋ္ဌကလည်းကောင်း၊ ရွေးကောက်ခံအမျိုးသားလွှတ်တော် ကိုယ်စားလှယ်များ အစုအဖွဲ့၏

ဒုတိယသမ္မတရွေးချယ်တင်မြှောက်ပွဲကို အမျိုးသားလွှတ်တော် ဥက္ကဋ္ဌကလည်းကောင်း ကြီးကြပ် ကွပ်ကဲရမည်။
ယင်းရွေးချယ်တင်မြှောက်ပွဲများတွင် သက်ဆိုင်ရာလွှတ်တော်ရုံးမှ ညွှန်ကြားရေးမှူးချုပ်က အခမ်းအနားမှူးအဖြစ် ဆောင်ရွက်ရမည်။

၉။ အစုအဖွဲ့၏ ဒုတိယသမ္မတတစ်ဦးစီ ရွေးချယ်တင်မြှောက်ရေးအတွက် ရွေးကောက်ခံ ပြည်သူ့လွှတ်တော် ကိုယ်စားလှယ်နှင့် ရွေးကောက်ခံ အမျိုးသားလွှတ်တော်ကိုယ်စားလှယ်တို့သည် သက်ဆိုင်ရာ အစုအဖွဲ့ အလိုက် ဒုတိယသမ္မတလောင်းများ အဆိုပြုရာတွင် လွှတ်တော်ကိုယ်စားလှယ်များထဲမှဖြစ်စေ၊ လွှတ်တော် ကိုယ်စားလှယ်မဟုတ်သူများထဲမှဖြစ်စေ လွှတ်တော်ကိုယ်စားလှယ်တစ်ဦးချင်းသော်လည်းကောင်း၊ လွှတ်တော်ကိုယ်စားလှယ်များ စုပေါင်း၍သော်လည်းကောင်း နိုင်ငံတော်သမ္မတနှင့်ဒုတိယသမ္မတများ ရွေးချယ်တင်မြှောက်ခြင်းဆိုင်ရာဥပဒေပုဒ်မ ၃ ပါ အရည်အချင်းများနှင့် ပြည့်စုံသည့် ပုဂ္ဂိုလ်တစ်ဦးအား အဆိုပြုနိုင်သည်။

၁၀။ နည်းဥပဒေ ၉ အရ အဆိုပြုလိုသော လွှတ်တော်ကိုယ်စားလှယ်သည် အဆိုပြုလွှာ ပုံစံ (၁) ကို အစုအဖွဲ့၏ ဒုတိယသမ္မတရွေးချယ်တင်မြှောက်ပွဲ အခမ်းအနားမှူးအဖြစ် ဆောင်ရွက်နေသော သက်ဆိုင်ရာ လွှတ်တော်ရုံးမှ ညွှန်ကြားရေးမှူးချုပ်ထံတွင် ထုတ်ယူရမည်။

၁၁။ အစုအဖွဲ့၏ ဒုတိယသမ္မတရွေးချယ်တင်မြှောက်သည့် လွှတ်တော်ကိုယ်စားလှယ်များ အစုအဖွဲ့ အစည်းအဝေးတွင် ဒုတိယသမ္မတလောင်းတစ်ဦးကို တစ်ဦးချင်းအဆိုပြုလိုသော လွှတ်တော်ကိုယ်စားလှယ်က လည်းကောင်း၊ စုပေါင်း၍ အဆိုပြုလိုသော လွှတ်တော်ကိုယ်စားလှယ်များကိုယ်စား လွှတ်တော်ကိုယ်စားလှယ် တစ်ဦးကလည်းကောင်း အဆိုတင်သွင်း၍ ကျန်လွှတ်တော်ကိုယ်စားလှယ်များအနက်မှ တစ်ဦးစီက သက်ဆိုင်ရာအဆိုအသီးသီးကို ထောက်ခံရမည်။

၁၂။ နည်းဥပဒေ ၁၁ အရ အဆိုပြုပြီးထောက်ခံသော ဒုတိယသမ္မတလောင်းနှင့်သက်ဆိုင်သည့် အချက်အလက်များဖော်ပြထားသည့် အဆိုပြုလွှာပုံစံ (၁) ကို သက်ဆိုင်ရာလွှတ်တော် ဥက္ကဋ္ဌထံ တင်ပြ ရမည်။ ယင်းသို့ တင်ပြရာ၌ ဒုတိယသမ္မတလောင်းအဖြစ် အဆိုပြုခြင်းကို လက်ခံသဘောတူကြောင်းနှင့် နိုင်ငံတော်သမ္မတနှင့် ဒုတိယသမ္မတများရွေးချယ်တင်မြှောက်ခြင်းဆိုင်ရာဥပဒေပုဒ်မ ၃ ပါ အရည်အချင်း များနှင့် ပြည့်စုံကြောင်း အဆိုပြုခံရသူ၏ ဝန်ခံကတိပြုလွှာကိုပါ ပူးတွဲတင်ပြရမည်။

၁၃။ သက်ဆိုင်ရာလွှတ်တော် ဥက္ကဋ္ဌသည် အဆိုပြုလွှာ ပုံစံ (၁) ဖြင့် တင်ပြသော ဒုတိယသမ္မတလောင်း အမည်များကို သက်ဆိုင်ရာလွှတ်တော်ကိုယ်စားလှယ်များ အစုအဖွဲ့အစည်းအဝေးတွင် ကြေညာရမည်။ ယင်းသို့ ကြေညာပြီးနောက် အဆိုပြုလွှာများကို သက်ဆိုင်ရာလွှတ်တော်ဥက္ကဋ္ဌနှင့် ဒုတိယဥက္ကဋ္ဌများက စိစစ်နိုင်ရန်နှင့် ဒုတိယသမ္မတလောင်းများ အမည်စာရင်းကို ပြုစုနိုင်ရန် အစည်းအဝေးကို တစ်ရက်ထက် မပိုသော ကာလသတ်မှတ်၍ ရပ်နားရမည်။
ဆန္ဒမဲပေးခြင်းနှင့် ရွေးချယ်တင်မြှောက်ကြောင်း ကြေညာခြင်း

၁၄။ သက်ဆိုင်ရာလွှတ်တော်ဥက္ကဋ္ဌသည် အဆိုပြုလွှာပါ ဒုတိယသမ္မတလောင်း၏ အမည်စာရင်းကို အမည်အက္ခရာစဉ်အလိုက် သက်ဆိုင်ရာလွှတ်တော်ရုံး တာဝန်ရှိဝန်ထမ်းအား ပုံစံ (၂) ဖြင့် ပြုစုစေရမည်။

- ၁၅။ လွှတ်တော်ကိုယ်စားလှယ်များအစုအဖွဲ့အလိုက် ဒုတိယသမ္မတလောင်းအမည်စာရင်း တင်သွင်းရာ၌
ဒုတိယသမ္မတလောင်းတစ်ဦးတည်းသာရှိလျှင် ယင်းအား အစုအဖွဲ့၏ ဒုတိယသမ္မတအဖြစ် ရွေးချယ် တင်မြှောက်ကြောင်း
သက်ဆိုင်ရာလွှတ်တော်ဥက္ကဋ္ဌက ကြေညာရမည်။
- ၁၆။ လွှတ်တော်ကိုယ်စားလှယ်များ အစုအဖွဲ့အလိုက် ဒုတိယသမ္မတလောင်းအမည်စာရင်း တင်သွင်းရာ၌
ဒုတိယသမ္မတလောင်းတစ်ဦးထက်ပို၍ ပါရှိလျှင် အစုအဖွဲ့၏ ဒုတိယသမ္မတရွေးချယ်တင်မြှောက်ခြင်းကို ဆန္ဒမဲလက်မှတ်
ပုံစံ (၃) ဖြင့် လျှို့ဝှက်ဆန္ဒမဲပေး၍ ရွေးချယ်တင်မြှောက်မည်ဖြစ်ကြောင်း သက်ဆိုင်ရာ လွှတ်တော်ဥက္ကဋ္ဌက
ကြေညာရမည်။
- ၁၇။ အစုအဖွဲ့၏ ဒုတိယသမ္မတ ရွေးချယ်တင်မြှောက်သည့် ဆန္ဒမဲပေးပွဲတွင် သက်ဆိုင်ရာလွှတ်တော် ဥက္ကဋ္ဌနှင့်
ဒုတိယဥက္ကဋ္ဌတို့သည် သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင်တို့နှင့်အတူ ဆန္ဒမဲပေးရမည်။
- ၁၈။ နည်းဥပဒေ ၁၆ အရ ကြေညာပြီးနောက် အစုအဖွဲ့၏ ဒုတိယသမ္မတရွေးချယ်တင်မြှောက်ခြင်းကို အောက်ပါအတိုင်း
ဆောင်ရွက်ရမည်-
- (က) ဆန္ဒမဲပေးပွဲကို သက်ဆိုင်ရာ လွှတ်တော်ဥက္ကဋ္ဌနှင့် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ဝင်တို့
ရှေ့မှောက်၌ ပြုလုပ်ရမည်။
 - (ခ) ဆန္ဒမဲပေးပွဲလုပ်ငန်းကို တာဝန်ယူကြီးကြပ်ဆောင်ရွက်သည့် သက်ဆိုင်ရာလွှတ်တော်ဥက္ကဋ္ဌအား
အထောက်အကူပြုရန် သက်ဆိုင်ရာလွှတ်တော်ရုံး ညွှန်ကြားရေးမှူးချုပ်သည် လွှတ်တော်ရုံးအလိုက်
ဒုတိယညွှန်ကြားရေးမှူးချုပ်တစ်ဦး ခေါင်းဆောင်သည့် ဝန်ထမ်းအဖွဲ့ကို ဖွဲ့စည်းရမည်။ ဝန်ထမ်း တစ်ဦးချင်းအလိုက်
ဆောင်ရွက်ရမည့် လုပ်ငန်းတာဝန်များကိုလည်း ကြိုတင်သတ်မှတ်ထားရှိရမည်။
 - (ဂ) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိ ဝန်ထမ်းများသည်
ဆန္ဒမဲပေးပွဲအတွက် လိုအပ်သော ဆန္ဒမဲလက်မှတ်များ၊ ဆန္ဒမဲစာရင်း၊ ဆန္ဒမဲပေးခြင်းနှင့်စပ်လျဉ်းသည့်
စာရွက်စာတမ်းများ၊ ပုံစံများ၊ ဆန္ဒမဲပုံများအပါအဝင် အထောက်အကူပြုပစ္စည်း၊ ကိရိယာများကို စီစဉ် ထားရှိရမည်။
 - (ဃ) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းများသည် သက်ဆိုင်ရာ
လွှတ်တော်ကိုယ်စားလှယ်များ အစုအဖွဲ့အလိုက် လျှို့ဝှက်ဆန္ဒမဲပေးရာတွင် လွတ်လပ်စွာ ဆန္ဒပြုနိုင်ရန်
သက်ဆိုင်ရာအစည်းအဝေးခန်းမအတွင်း သီးသန့်နေရာများကိုလည်း စီစဉ်ထားရှိရမည်။
 - (င) သက်ဆိုင်ရာလွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်သည် ဆန္ဒမဲပေးပွဲမစတင်မီ
ဆန္ဒမဲပေးမည့် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ဝင်တို့အတွက်
မိမိလက်မှတ်ရေးထိုးယူဆောင်လာသော ဆန္ဒမဲလက်မှတ်ပုံစံ (၃) များကို သက်ဆိုင်ရာ လွှတ်တော်ဥက္ကဋ္ဌ နှင့်
သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင်တို့ရှေ့မှောက်တွင် ရေတွက်၍ ပုံစံ (၄) ၌ ဖြည့်သွင်းပြုစုပြီး
သက်ဆိုင်ရာလွှတ်တော် ဥက္ကဋ္ဌထံ တင်ပြအတည်ပြုချက်ရယူ၍ လက်မှတ်ရေးထိုး မှတ်တမ်းတင်ထားရှိရမည်။
 - (စ) ဆန္ဒမဲပေးပွဲမစတင်မီ နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏
တာဝန်ရှိဝန်ထမ်းများသည် သက်ဆိုင်ရာလွှတ်တော်ဥက္ကဋ္ဌနှင့် လွှတ်တော်ကိုယ်စားလှယ်များ အစုအဖွဲ့ဝင်တို့

ရှေ့မှောက်တွင် ဆန္ဒမဲပုံးများအတွင်း မည်သည့်အရာမျှမရှိကြောင်း ထင်ရှားအောင်ပြသပြီး ဆန္ဒမဲပုံးများကို သက်ဆိုင်ရာလွှတ်တော်ဥက္ကဋ္ဌနှင့် လွှတ်တော်ကိုယ်စားလှယ်များ အစုအဖွဲ့ဝင်တို့မြင်နိုင်သော နေရာတွင် ထားရှိရမည်။

(ဆ) သက်ဆိုင်ရာ လွှတ်တော်ကိုယ်စားလှယ်များအစုအဖွဲ့ဝင်တို့သည် ဆန္ဒမဲလက်မှတ်ပုံစံ (၃) ကို ဆန္ဒမဲ လက်မှတ်ထုတ်ယူရန် သတ်မှတ်ထားသော နေရာများရှိ နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းထံမှ လက်ခံရရှိကြောင်း ပုံစံ (၅) တွင် လက်မှတ်ရေးထိုး ရယူ၍ သတ်မှတ်ထားသော နေရာတွင် လျှို့ဝှက်ဆန္ဒပြုရမည်။

(ဇ) နည်းဥပဒေခွဲ (ဆ) အရ ဆန္ဒပြုရာတွင် ဆန္ဒမဲလက်မှတ်၌ ထောက်ခံသူအား မင်ဖြင့် အမှန် အမှတ်အသား (✓) ကိုလည်းကောင်း၊ ကန့်ကွက်သူအား မင်ဖြင့် ကြက်ခြေအမှတ်အသား (x) ကို လည်းကောင်း အထင်အရှားပြုရမည်။ ထို့နောက် ဆန္ဒမဲလက်မှတ်ကို မိမိကိုယ်တိုင် မဲပုံးအတွင်းသို့ ထည့်ရမည်။

(ဈ) သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင်တစ်ဦးသည် ဆန္ဒမဲလက်မှတ်ပေါ်တွင် မှားယွင်းရေးသားမိလျှင် ယင်းဆန္ဒမဲလက်မှတ်ကို ပယ်ဖျက်၍ ဆန္ဒမဲလက်မှတ်အသစ်လဲလှယ်ပေးရန် တောင်းခံနိုင်သည်။ ထိုသို့ လဲလှယ်သည့်နေရာ၌ပင် သက်ဆိုင်ရာလွှတ်တော် ကိုယ်စားလှယ်များ အစုအဖွဲ့ဝင်တို့သည် သက်ဆိုင်ရာလွှတ်တော်ဥက္ကဋ္ဌ၏ ရှေ့မှောက်တွင် ဆန္ဒမဲလက်မှတ်အဟောင်းကို ဖျက်ဆီးပစ်ရမည်။

(ည) ဖျက်ဆီးသည့် ဆန္ဒမဲလက်မှတ် အရေအတွက်ကို လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က ပုံစံ (၆) တွင် ဖြည့်သွင်းပြုစု၍ သက်ဆိုင်ရာလွှတ်တော်ဥက္ကဋ္ဌထံ တင်ပြ အတည်ပြုချက်ရယူပြီး မှတ်တမ်းတင်ထားရမည်။

(ဋ) ဒုတိယသမ္မတလောင်း တစ်ဦးချင်းရရှိသော ဆန္ဒမဲရေတွက်ခြင်းကို ဆောင်ရွက်ရာတွင်-

(၁) သက်ဆိုင်ရာလွှတ်တော်ဥက္ကဋ္ဌသည် ဆန္ဒမဲပုံးများကို သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ဝင်တို့၏ ရှေ့မှောက်တွင် နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်း အဖွဲ့၏ တာဝန်ရှိဝန်ထမ်းအား ဖွင့်လှစ်စေ၍ ဆန္ဒမဲလက်မှတ်များကို ထုတ်ယူစေရမည်။

(၂) ဆန္ဒမဲပုံးများကို ဖွင့်လှစ်ခြင်းမပြုမီ ဆန္ဒမဲပုံးပြင်ပတွင်ထားခဲ့သော ဆန္ဒမဲလက်မှတ်များကို တွေ့ရှိ ပါက လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်အား အရေအတွက်ကို မှတ်တမ်းတင်စေ၍ ပယ်မဲအဖြစ် သတ်မှတ်စေရမည်။

(၃) သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ဝင်သို့ ပုံစံ (၅) ဖြင့် ထုတ်ပေးထားသော ဆန္ဒမဲ လက်မှတ်အရေအတွက်နှင့် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက် ကိုက်ညီခြင်း ရှိ မရှိ လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က စိစစ်ရမည်။

(၄) ပုံစံ (၅) ဖြင့် ထုတ်ပေးထားသော ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူ ရရှိသည့် ဆန္ဒမဲလက်မှတ်အရေအတွက်က ပိုနေကြောင်း လွှတ်တော်ရုံးအလိုက် တာဝန်ပေးအပ်ထားသည့်

ဒုတိယညွှန်ကြားရေးမှူးချုပ်က တင်ပြလာလျှင် သက်ဆိုင်ရာ လွှတ်တော်ဥက္ကဋ္ဌသည် ဆန္ဒမဲပေးပွဲ အထမမြောက်ကြောင်းနှင့် ဆန္ဒမဲပေးပွဲကို အသစ်ပြုလုပ်မည်ဖြစ်ကြောင်း ကြေညာရမည်။

(၅) သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ဝင်သို့ ပုံစံ (၅) ဖြင့် ထုတ်ပေးထားသော ဆန္ဒမဲ လက်မှတ်အရေအတွက်ထက် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်က လျော့နည်းနေပါက လျော့နည်းသည့် အရေအတွက်ကိုလည်းကောင်း၊ လျော့နည်းသည့် ဆန္ဒမဲလက်မှတ် မရှိပါက မရှိကြောင်းကိုလည်းကောင်း လွှတ်တော်ရုံးအလိုက် တာဝန်ပေးအပ်ထားသည့် ဒုတိယ ညွှန်ကြားရေးမှူးချုပ်က သက်ဆိုင်ရာလွှတ်တော်ဥက္ကဋ္ဌထံ တင်ပြလာသည့်အခါ ဥက္ကဋ္ဌက ဆန္ဒမဲပေးပွဲ အထမမြောက်ကြောင်း ကြေညာ၍ ဆန္ဒမဲလက်မှတ်များကို ရေတွက်စေရမည်။

၁၉။ ဆန္ဒမဲလက်မှတ်များကို ရေတွက်ရာ၌ ဒုတိယသမ္မတလောင်းတစ်ဦးစီရရှိသော ဆန္ဒမဲလက်မှတ် များကို သီးခြားစီခွဲ၍ ရေတွက်ရမည်။ ထိုသို့ရေတွက်ရာတွင် အောက်ပါဆန္ဒမဲလက်မှတ်များကို တွေ့ရှိပါက လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က သက်ဆိုင်ရာ လွှတ်တော်ဥက္ကဋ္ဌထံတင်ပြ၍ မှန်ကန်ပါက ဥက္ကဋ္ဌသည် ပယ်မဲအဖြစ် ဆုံးဖြတ်သတ်မှတ်ကြောင်း ကြေညာ ရမည်-

- (က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သော ဆန္ဒမဲလက်မှတ်၊
- (ခ) ဒုတိယသမ္မတလောင်းတစ်ဦးထက်ပို၍ ထောက်ခံဆန္ဒပြုထားသည့် ဆန္ဒမဲလက်မှတ်၊
- (ဂ) မည်သူတစ်ဦးတစ်ယောက်ကိုမျှ ဆန္ဒပြုထားခြင်းမရှိသော ဆန္ဒမဲလက်မှတ်၊
- (ဃ) အမှန်အမှတ်အသား (✓) နှင့် ကြက်ခြေအမှတ်အသား (x) များမှအပ အခြားအမှတ်အသား ပြုထားသည့် ဆန္ဒမဲလက်မှတ်၊
- (င) မည်သူ့ကို ဆန္ဒပြုထားကြောင်း မသိနိုင်သည့် ဆန္ဒမဲလက်မှတ်၊
- (စ) လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ် ကိုယ်တိုင်လက်မှတ် ရေးထိုးထားခြင်းမရှိသည့် ဆန္ဒမဲလက်မှတ်၊
- (ဆ) အတုပြုလုပ်ထားသော ဆန္ဒမဲလက်မှတ်။

၂၀။ လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်သည် အောက်ပါ ဆန္ဒမဲလက်မှတ်အရေအတွက်များကို ပုံစံ (၇-က) နှင့် ပုံစံ (၇-ခ) တို့တွင် ဂဏန်းဖြင့်လည်းကောင်း၊ စာဖြင့်လည်းကောင်း ဖြည့်စွက်၍ သက်ဆိုင်ရာလွှတ်တော်ဥက္ကဋ္ဌထံ တင်ပြအတည်ပြုချက်ရယူပြီး လက်မှတ်ရေးထိုး မှတ်တမ်းတင်ထားရှိရမည်-

- (က) ပုံစံ (၇-က) တွင် ပယ်မဲအဖြစ် သတ်မှတ်သော ဆန္ဒမဲလက်မှတ်အရေအတွက်၊
- (ခ) ပုံစံ (၇-ခ) တွင် ဆန္ဒမဲများရေတွက်ရာ၌ ထည့်သွင်းရေတွက်ခွင့်မရှိသော အောက်ဖော်ပြပါ ဆန္ဒမဲ လက်မှတ် အရေအတွက်-
- (၁) ဆန္ဒမဲပုံးအတွင်းမှ ထုတ်ယူရရှိသော ဆန္ဒမဲလက်မှတ် အရေအတွက်က မူလထုတ်ပေးထားသော ဆန္ဒမဲလက်မှတ်အရေအတွက်ထက် လျော့နည်းနေသည့် အရေအတွက်၊

(၂) မှားယွင်းရေးသားမိ၍ ဖျက်ဆီးပစ်သည့် ဆန္ဒမဲလက်မှတ် အရေအတွက်။

၂၁။ ဒုတိယသမ္မတလောင်းများရရှိသည့် ထောက်ခံဆန္ဒမဲ အများအနည်းအလိုက် အမည်စာရင်းကို လွှတ်တော်ရုံးအလိုက် တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က ပုံစံ (၈) တွင် ဖြည့်စွက်၍ သက်ဆိုင်ရာ လွှတ်တော်ဥက္ကဋ္ဌထံ တင်ပြအတည်ပြုချက်ရယူပြီး လက်မှတ်ရေးထိုး မှတ်တမ်းတင်ထားရှိ ရမည်။

၂၂။ သက်ဆိုင်ရာလွှတ်တော်ဥက္ကဋ္ဌသည် ပုံစံ (၈) အရ ဒုတိယသမ္မတလောင်းများရရှိသည့် ထောက်ခံ ဆန္ဒမဲ အများအနည်းအလိုက် အမည်စာရင်းပါ ထောက်ခံဆန္ဒမဲအများဆုံးရရှိသူကို အစုအဖွဲ့၏ ဒုတိယ သမ္မတအဖြစ် ရွေးချယ်တင်မြှောက်ကြောင်း ကြေညာရမည်။

၂၃။ ထောက်ခံဆန္ဒမဲအများဆုံးနေရာ၌ နှစ်ဦး သို့မဟုတ် နှစ်ဦးထက်ပို၍ တူညီနေလျှင် ရရှိသည့် ထောက်ခံဆန္ဒမဲ နည်းသူများကိုပယ်၍ ဆန္ဒမဲတူညီနေသူများအတွက်သာ ဆန္ဒမဲပေးခြင်းကို နည်းဥပဒေ ၁၈၊ ၁၉၊ ၂၀ နှင့် ၂၁ တို့ပါ နည်းလမ်းနှင့်အညီ သက်ဆိုင်ရာ လွှတ်တော်ဥက္ကဋ္ဌက ဒုတိယအကြိမ် ထပ်မံ ကျင်းပရမည်။

၂၄။ ဒုတိယအကြိမ် ထပ်မံကျင်းပသည့် ဆန္ဒမဲပေးပွဲတွင်လည်း ထောက်ခံဆန္ဒမဲ အများဆုံးနေရာ၌ နှစ်ဦး သို့မဟုတ် နှစ်ဦးထက်ပို၍ ထပ်မံတူညီနေလျှင်ဆန္ဒမဲပေးပွဲကို ရုံးပိတ်ရက်များမပါ သုံးရက် ခေတ္တရပ်နား ရမည်။

၂၅။ သက်ဆိုင်ရာလွှတ်တော်ဥက္ကဋ္ဌသည် ဆန္ဒမဲပေးပွဲ ပြန်လည်ကျင်းပသည့်အခါ နည်းဥပဒေ ၂၃ နှင့်အညီ ဆောင်ရွက်၍ အစုအဖွဲ့၏ ဒုတိယသမ္မတရွေးချယ်တင်မြှောက်ရရှိသည်အထိ ဆက်လက်ကျင်းပ ပေးရမည်။

၂၆။ နည်းဥပဒေ ၂၃၊ ၂၄ နှင့် ၂၅ တို့ပါအတိုင်း ဆောင်ရွက်၍ ထောက်ခံဆန္ဒမဲအများဆုံး ရရှိသူအား အစုအဖွဲ့၏ ဒုတိယသမ္မတအဖြစ် ရွေးချယ်တင်မြှောက်ကြောင်း သက်ဆိုင်ရာ လွှတ်တော်ဥက္ကဋ္ဌက ကြေညာရမည်။

၂၇။ သက်ဆိုင်ရာလွှတ်တော်ဥက္ကဋ္ဌသည် ရွေးချယ်တင်မြှောက်ခြင်းခံရသည့် အစုအဖွဲ့၏ ဒုတိယသမ္မတ အမည်စာရင်းကို နာယကထံ ပေးပို့တင်ပြရမည်။

အခန်း (၃)

တပ်မတော်သားလွှတ်တော်ကိုယ်စားလှယ်များအစုအဖွဲ့က ဒုတိယသမ္မတရွေးချယ်တင်မြှောက်ခြင်း

၂၈။ တပ်မတော်သားလွှတ်တော်ကိုယ်စားလှယ်များ အစုအဖွဲ့သည်-

(က) တပ်မတော်ကာကွယ်ရေးဦးစီးချုပ်က သတ်မှတ်ပေးသောနေရာတွင် ဒုတိယသမ္မတရွေးချယ် တင်မြှောက်ပွဲကို ကျင်းပရမည်။

(ခ) နည်းဥပဒေခွဲ (က) အရ ကျင်းပသည့် ရွေးချယ်တင်မြှောက်ပွဲတွင် တပ်မတော်ကာကွယ်ရေး ဦးစီးချုပ်၏ ဦးဆောင်မှုဖြင့် အစုအဖွဲ့၏ ဒုတိယသမ္မတတစ်ဦးကို ရွေးချယ်တင်မြှောက်ရမည်။

၂၉။ တပ်မတော်သားလွှတ်တော်ကိုယ်စားလှယ်များအစုအဖွဲ့က တာဝန်ပေးအပ်သော တပ်မတော်သား လွှတ်တော်ကိုယ်စားလှယ်တစ်ဦးသည် တပ်မတော်သားလွှတ်တော်ကိုယ်စားလှယ်များ အစုအဖွဲ့က နည်းဥပဒေ ၂၈၊ နည်းဥပဒေခွဲ (ခ) အရ ရွေးချယ်တင်မြှောက်သည့် အစုအဖွဲ့၏ ဒုတိယသမ္မတအမည် စာရင်းကို နာယကထံ ပေးပို့တင်ပြရမည်။

အခန်း (၄)

နိုင်ငံတော်သမ္မတရွေးချယ်တင်မြှောက်ခြင်း

နိုင်ငံတော်သမ္မတ အရည်အချင်းနှင့် ပြည့်စုံမှု ရှိ မရှိ စိစစ်ခြင်း

၃၀။ နာယကသည် နိုင်ငံတော်သမ္မတ အရည်အချင်းနှင့်ပြည့်စုံမှု ရှိ မရှိ စိစစ်နိုင်ရန် စိစစ်ရေးအဖွဲ့ကို အောက်ပါပုဂ္ဂိုလ်များဖြင့် ဖွဲ့စည်းရမည်-

- (က) ပြည်ထောင်စုလွှတ်တော်တွင်ပါဝင်သော လွှတ်တော်နှစ်ရပ်၏ ဥက္ကဋ္ဌများနှင့် ဒုတိယဥက္ကဋ္ဌများ၊
- (ခ) ရွေးကောက်ခံ ပြည်သူ့လွှတ်တော်ကိုယ်စားလှယ်များအစုအဖွဲ့က ရွေးချယ်ပေးသော ပြည်သူ့ လွှတ်တော်ကိုယ်စားလှယ်တစ်ဦး၊
- (ဂ) ရွေးကောက်ခံ အမျိုးသားလွှတ်တော်ကိုယ်စားလှယ်များအစုအဖွဲ့က ရွေးချယ်ပေးသော အမျိုးသား လွှတ်တော်ကိုယ်စားလှယ်တစ်ဦး၊
- (ဃ) တပ်မတော်သား လွှတ်တော်ကိုယ်စားလှယ်များ အစုအဖွဲ့က ရွေးချယ်ပေးသော တပ်မတော်သား လွှတ်တော်ကိုယ်စားလှယ်တစ်ဦး။

၃၁။ နည်းဥပဒေ ၃၀ အရ ဖွဲ့စည်းထားသော စိစစ်ရေးအဖွဲ့သည် နည်းဥပဒေ ၂၇ နှင့် ၂၉ တို့အရ ပေးပို့ တင်ပြထားသည့် သက်ဆိုင်ရာအစုအဖွဲ့၏ ဒုတိယသမ္မတများအား နိုင်ငံတော်သမ္မတနှင့်ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေပုဒ်မ ၃ ပါ နိုင်ငံတော်သမ္မတအတွက် သတ်မှတ်ထားသည့် အရည်အချင်းများနှင့် ပြည့်စုံခြင်း ရှိ မရှိ စိစစ်ရမည်။

၃၂။ နည်းဥပဒေ ၃၁ အရ စိစစ်ရေးအဖွဲ့က စိစစ်ရာတွင်-

- (က) သက်ဆိုင်ရာဌာန၊ အဖွဲ့အစည်းများ၏ စိစစ်အတည်ပြုချက်ကို ရယူနိုင်သည်။
- (ခ) လိုအပ်ပါက သက်ဆိုင်ရာ အစုအဖွဲ့၏ ဒုတိယသမ္မတထံမှ အထောက်အထားများကို တောင်းယူနိုင် သည်။

၃၃။ နာယကသည် နည်းဥပဒေ ၃၀ ပါ စိစစ်ရေးအဖွဲ့၏ စိစစ်မှုအရ နိုင်ငံတော်သမ္မတအတွက် သတ်မှတ်ထားသည့် အရည်အချင်းများနှင့် ပြည့်စုံခြင်းမရှိကြောင်း စိစစ်တွေ့ရှိရသော အစုအဖွဲ့၏ ဒုတိယသမ္မတအစား အမည်စာရင်း အသစ်တင်သွင်းရန် သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့သို့ အကြောင်းကြားရမည်။

၃၄။ နည်းဥပဒေ ၃၃ အရ အကြောင်းကြားချက်ကို လက်ခံရရှိသော-

- (က) ရွေးကောက်ခံပြည်သူ့လွှတ်တော်ကိုယ်စားလှယ်များအစုအဖွဲ့ သို့မဟုတ် ရွေးကောက်ခံ အမျိုးသား လွှတ်တော် ကိုယ်စားလှယ်များအစုအဖွဲ့သည် အစုအဖွဲ့၏ ဒုတိယသမ္မတအသစ် ပြန်လည်ရွေးချယ် တင်မြှောက်နိုင်ရေးအတွက် နည်းဥပဒေ ၉ မှ ၂၇ အထိပါ နည်းလမ်းများနှင့်အညီ ဆောင်ရွက်ရမည်။
- (ခ) တပ်မတော်သား လွှတ်တော်ကိုယ်စားလှယ်များအစုအဖွဲ့သည် အစုအဖွဲ့၏ ဒုတိယသမ္မတအသစ် ပြန်လည်ရွေးချယ်တင်မြှောက်နိုင်ရေးအတွက် နည်းဥပဒေ ၂၈ နှင့် ၂၉ တို့ပါ နည်းလမ်းများနှင့်အညီ ဆောင်ရွက်ရမည်။

၃၅။ သက်ဆိုင်ရာလွှတ်တော်ကိုယ်စားလှယ်များအစုအဖွဲ့က ပြန်လည်ရွေးချယ်တင်မြှောက်သော အစုအဖွဲ့၏ ဒုတိယသမ္မတအသစ်အား နိုင်ငံတော်သမ္မတအတွက် သတ်မှတ်သည့် အရည်အချင်းများနှင့် ပြည့်စုံခြင်း ရှိ မရှိ နည်းဥပဒေ ၃၀ ပါ စိစစ်ရေးအဖွဲ့က နည်းဥပဒေ ၃၁၊ ၃၂ တို့နှင့်အညီ စိစစ်ရမည်။

ဆန္ဒမဲပေးခြင်းနှင့် ရွေးချယ်တင်မြှောက်ကြောင်းကြေညာခြင်း

၃၆။ နည်းဥပဒေ ၃၀ ပါ စိစစ်ရေးအဖွဲ့သည် နိုင်ငံတော်သမ္မတအတွက် သတ်မှတ်ထားသည့် အရည်အချင်းများနှင့် ပြည့်စုံ၍ အတည်ပြုပြီးသော အစုအဖွဲ့၏ ဒုတိယသမ္မတ သုံးဦးရရှိပြီးနောက် နိုင်ငံတော်သမ္မတ ရွေးချယ်တင်မြှောက်နိုင်ရေးအတွက် နိုင်ငံတော်သမ္မတလောင်းအမည်စာရင်း ပုံစံ (၉) ကို ပြုစုရမည်။

၃၇။ နည်းဥပဒေ ၃၆ အရ ပြုစုထားသော နိုင်ငံတော်သမ္မတလောင်းအမည်စာရင်း ပုံစံ (၉) ပါအတိုင်း အမည်စာရင်းကို ဆန္ဒမဲလက်မှတ် ပုံစံ (၁၀) တွင် ပြည်ထောင်စုလွှတ်တော်ရုံး ညွှန်ကြားရေးမှူးချုပ်က တာဝန်ယူ ဖြည့်သွင်းရမည်။

၃၈။ နည်းဥပဒေ ၃၆ အရ နိုင်ငံတော်သမ္မတလောင်းအမည်စာရင်း ပြုစုပြီးနောက် ရုံးပိတ်ရက်မပါ သုံးရက်အတွင်း မည်သည့်နေ့ရက်နှင့် အချိန်တွင် သမ္မတရွေးချယ်တင်မြှောက်ရေးအဖွဲ့ဖြင့် နိုင်ငံတော် သမ္မတ ရွေးချယ်တင်မြှောက်ပွဲ ကျင်းပမည်ဖြစ်ကြောင်း နာယကက ကြေညာရမည်။

၃၉။ သမ္မတရွေးချယ်တင်မြှောက်ရေးအဖွဲ့သည် နိုင်ငံတော်သမ္မတ ရွေးချယ်တင်မြှောက်ပွဲကို ပြည်ထောင်စု လွှတ်တော် အစည်းအဝေးခန်းမ၌ ကျင်းပရမည်။ ယင်းနိုင်ငံတော်သမ္မတ ရွေးချယ်တင်မြှောက်ပွဲတွင် ပြည်ထောင်စုလွှတ်တော်ရုံး ညွှန်ကြားရေးမှူးချုပ်က အခမ်းအနားမှူးအဖြစ် ဆောင်ရွက်ရမည်။

၄၀။ သမ္မတရွေးချယ်တင်မြှောက်ရေးအဖွဲ့က နိုင်ငံတော်သမ္မတ ရွေးချယ်တင်မြှောက်ရာတွင် လွှတ်တော် ကိုယ်စားလှယ်များသည် ဆန္ဒမဲလက်မှတ်ပုံစံ (၁၀) ဖြင့် လျှို့ဝှက်ဆန္ဒမဲပေး၍ ရွေးချယ်တင်မြှောက် ရမည်။

၄၁။ နိုင်ငံတော်သမ္မတရွေးချယ်တင်မြှောက်သည့် ဆန္ဒမဲပေးပွဲတွင် နာယကနှင့် ဒုတိယနာယကတို့သည် သမ္မတရွေးချယ်တင်မြှောက်ရေးအဖွဲ့ဝင်များနှင့်အတူ ဆန္ဒမဲပေးရမည်။

၄၂။ နိုင်ငံတော်သမ္မတရွေးချယ်တင်မြှောက်သည့် ဆန္ဒမဲပေးပွဲတွင် နိုင်ငံတော်သမ္မတလောင်းတစ်ဦးသည် ဖွဲ့စည်းပုံအခြေခံဥပဒေပုဒ်မ ၆၀၊ ပုဒ်မခွဲ (ဂ) အရ လွှတ်တော်ကိုယ်စားလှယ်များထဲမှဖြစ်လျှင် သမ္မတ ရွေးချယ်တင်မြှောက်ရေးအဖွဲ့ဝင်များနည်းတူ ဆန္ဒမဲ ပေးရမည်။

၄၃။ နိုင်ငံတော်သမ္မတအဖြစ် ရွေးချယ်တင်မြှောက်ရန် အောက်ပါအတိုင်း ဆောင်ရွက်ရမည်-

(က) ဆန္ဒမဲပေးပွဲကို နာယက အပါအဝင် သမ္မတရွေးချယ်တင်မြှောက်ရေးအဖွဲ့ဝင်များရှေ့မှောက်၌ ပြုလုပ်ရမည်။

(ခ) ဆန္ဒမဲပေးပွဲလုပ်ငန်းကို တာဝန်ယူကြီးကြပ်ဆောင်ရွက်သည့် နာယကအား အထောက်အကူပြုရန် ပြည်ထောင်စုလွှတ်တော်ရုံး ညွှန်ကြားရေးမှူးချုပ်သည် ဒုတိယညွှန်ကြားရေးမှူးချုပ်တစ်ဦး ခေါင်းဆောင် သည့် ဝန်ထမ်းအဖွဲ့ကို ဖွဲ့စည်းရမည်။ ထို့ပြင် ဝန်ထမ်းတစ်ဦးချင်းအလိုက် ဆောင်ရွက်ရမည့် လုပ်ငန်း တာဝန်များကိုလည်း ကြိုတင်သတ်မှတ်ထားရှိရမည်။

- (ဂ) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းများသည် ဆန္ဒမဲပေးပွဲအတွက် လိုအပ်သော ဆန္ဒမဲလက်မှတ်များ၊ ဆန္ဒမဲစာရင်း၊ ဆန္ဒမဲပေးခြင်းနှင့်စပ်လျဉ်းသည့် စာရွက်စာတမ်းများ၊ ပုံစံများ၊ ဆန္ဒမဲပုံးများ အပါအဝင် အထောက်အကူပြုပစ္စည်း၊ ကိရိယာများကို စီစဉ် ထားရှိရမည်။
- (ဃ) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းများသည် သမ္မတရွေးချယ်တင်မြှောက်ရေးအဖွဲ့ဝင်များ လျှို့ဝှက်ဆန္ဒမဲပေးရာတွင် လွတ်လပ်စွာဆန္ဒပြုနိုင်ရန် ပြည်ထောင်စုလွှတ်တော် အစည်းအဝေးခန်းမအတွင်း သီးသန့်နေရာများကိုလည်း စီစဉ် ထားရှိရမည်။
- (င) ပြည်ထောင်စုလွှတ်တော်ရုံးက တာဝန်ပေးအပ်ထားသည့် ဒုတိယညွှန်ကြားရေးမှူးချုပ်သည် ဆန္ဒမဲပေးပွဲမစတင်မီ ဆန္ဒမဲပေးမည့် သမ္မတရွေးချယ်တင်မြှောက်ရေး အဖွဲ့ဝင်များအတွက် မိမိလက်မှတ် ရေးထိုးယူဆောင်လာသော ဆန္ဒမဲလက်မှတ် ပုံစံ (၁၀) များကို သမ္မတရွေးချယ်တင်မြှောက်ရေး အဖွဲ့ဝင်များ ရှေ့မှောက်တွင် ရေတွက်၍ ပုံစံ (၁၁) ဌာ ဖြည့်သွင်းပြုစုပြီး နာယကထံ တင်ပြအတည်ပြုချက် ရယူ၍ လက်မှတ်ရေးထိုးမှတ်တမ်းတင် ထားရှိရမည်။
- (စ) နည်းဥပဒေခွဲ (ခ) အရ ဖွဲ့စည်းထားသည့် ပြည်ထောင်စုလွှတ်တော်ရုံးဝန်ထမ်းအဖွဲ့၏ တာဝန်ရှိ ဝန်ထမ်းများသည် ဆန္ဒမဲပေးပွဲမစတင်မီ သမ္မတရွေးချယ်တင်မြှောက်ရေးအဖွဲ့ဝင်များ ရှေ့မှောက်တွင် ဆန္ဒမဲပုံးများအတွင်း မည်သည့်အရာမျှ မရှိကြောင်း ထင်ရှားအောင်ပြသပြီး ဆန္ဒမဲပုံးများကို သမ္မတ ရွေးချယ်တင်မြှောက်ရေးအဖွဲ့ဝင်များ မြင်နိုင်သော နေရာတွင် ထားရှိရမည်။
- (ဆ) သမ္မတရွေးချယ်တင်မြှောက်ရေးအဖွဲ့ဝင်များသည် ဆန္ဒမဲလက်မှတ် ပုံစံ (၁၀) ကို ဆန္ဒမဲလက်မှတ် ထုတ်ယူရန် သတ်မှတ်ထားသော နေရာများရှိ နည်းဥပဒေခွဲ (ခ) အရ ဖွဲ့စည်းထားသည့် ပြည်ထောင်စု လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းထံမှ လက်ခံရရှိကြောင်း ပုံစံ (၁၂) တွင် လက်မှတ် ရေးထိုးရယူ၍ သတ်မှတ်ထားသော နေရာတွင် လျှို့ဝှက်ဆန္ဒပြုရမည်။
- (ဇ) နည်းဥပဒေခွဲ (ဆ) အရ ဆန္ဒပြုရာတွင် ဆန္ဒမဲလက်မှတ်၌ ထောက်ခံသူအား မင်ဖြင့် အမှန် အမှတ် အသား (✓) ကိုလည်းကောင်း၊ ကန့်ကွက်သူအား မင်ဖြင့် ကြက်ခြေအမှတ်အသား (x) ကိုလည်းကောင်း အထင်အရှားပြုရမည်။ ထို့နောက် ဆန္ဒမဲလက်မှတ်ကို မိမိကိုယ်တိုင် မဲပုံးအတွင်းသို့ ထည့်ရမည်။
- (ဈ) သမ္မတရွေးချယ်တင်မြှောက်ရေးအဖွဲ့ဝင်တစ်ဦးသည် ဆန္ဒမဲလက်မှတ်ပေါ်တွင် မှားယွင်းရေးသားမိလျှင် ယင်းဆန္ဒမဲလက်မှတ်ကို ပယ်ဖျက်၍ ဆန္ဒမဲလက်မှတ်အသစ် လဲလှယ်ပေးရန် တောင်းခံနိုင်သည်။ ထိုသို့ လဲလှယ်သည့်နေရာ၌ပင် သမ္မတရွေးချယ်တင်မြှောက်ရေးအဖွဲ့ဝင်ကိုယ်တိုင် နာယက၏ ရှေ့မှောက်တွင် ဆန္ဒမဲလက်မှတ်အဟောင်းကို ဖျက်ဆီးပစ်ရမည်။
- (ည) ဖျက်ဆီးသည့် ဆန္ဒမဲလက်မှတ်အရေအတွက်ကို ပြည်ထောင်စုလွှတ်တော်ရုံးက တာဝန်ပေးအပ် ထားသည့် ဒုတိယညွှန်ကြားရေးမှူးချုပ်က ပုံစံ (၁၃) တွင် ဖြည့်သွင်းပြုစုပြီး နာယကထံ တင်ပြ အတည်ပြုချက် ရယူ၍ လက်မှတ်ရေးထိုး မှတ်တမ်းတင်ထားရှိရမည်။
- (ဋ) နိုင်ငံတော်သမ္မတလောင်း တစ်ဦးချင်းရရှိသော ဆန္ဒမဲရေတွက်ခြင်းကို ဆောင်ရွက်ရာတွင်-

(၁) နာယကသည် ဆန္ဒမဲပုံးများကို သမ္မတရွေးချယ်တင်မြှောက်ရေးအဖွဲ့ဝင်များ၏ ရှေ့မှောက်တွင် နည်းဥပဒေခွဲ (ခ) အရ ဖွဲ့စည်းထားသည့် ပြည်ထောင်စုလွှတ်တော်ရုံး ဝန်ထမ်းအဖွဲ့၏ တာဝန်ရှိ ဝန်ထမ်းအား ဖွင့်လှစ်စေ၍ ဆန္ဒမဲလက်မှတ်များကို ထုတ်ယူစေရမည်။

(၂) ဆန္ဒမဲပုံးများကို ဖွင့်လှစ်ခြင်းမပြုမီ ဆန္ဒမဲပုံးပြင်ပတွင်ထားခဲ့သော ဆန္ဒမဲလက်မှတ်များကို တွေ့ရှိပါက ပြည်ထောင်စုလွှတ်တော်ရုံးက တာဝန်ပေးအပ်ထားသည့် ဒုတိယညွှန်ကြားရေးမှူးချုပ်အား အရေအတွက် ကို မှတ်တမ်းတင်စေ၍ ပယ်မဲအဖြစ် သတ်မှတ်စေရမည်။

(၃) သမ္မတရွေးချယ်တင်မြှောက်ရေးအဖွဲ့ဝင်များသို့ ပုံစံ (၁၂) ဖြင့် ထုတ်ပေးထားသည့် ဆန္ဒမဲလက်မှတ် အရေအတွက်နှင့် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက် ကိုက်ညီခြင်း ရှိ မရှိ ပြည်ထောင်စုလွှတ်တော်ရုံးက တာဝန်ပေးအပ်ထားသော ဒုတိယညွှန်ကြားရေးမှူးချုပ်က စိစစ်ရမည်။

(၄) ပုံစံ (၁၂) ဖြင့် ထုတ်ပေးထားသော ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူ ရရှိသည့် ဆန္ဒမဲလက်မှတ် အရေအတွက်က ပိုနေကြောင်း ပြည်ထောင်စုလွှတ်တော်ရုံးက တာဝန်ပေးအပ် ထားသည့် ဒုတိယညွှန်ကြားရေးမှူးချုပ်က တင်ပြလာလျှင် နာယကသည် ဆန္ဒမဲပေးပွဲ အထမမြောက် ကြောင်းနှင့် ဆန္ဒမဲပေးပွဲကို အသစ်ပြုလုပ်မည်ဖြစ်ကြောင်း ကြေညာရမည်။

(၅) သမ္မတရွေးချယ်တင်မြှောက်ရေးအဖွဲ့ဝင်များသို့ ပုံစံ (၁၂) ဖြင့် ထုတ်ပေးထားသည့် ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ် အရေအတွက်က လျော့နည်းနေပါက လျော့နည်းသည့် အရေအတွက်ကိုလည်းကောင်း၊ လျော့နည်းသည့် ဆန္ဒမဲလက်မှတ်မရှိပါကမရှိကြောင်းကို လည်းကောင်း ပြည်ထောင်စုလွှတ်တော်ရုံးက တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က နာယကထံ တင်ပြလာသည့်အခါ နာယကက ဆန္ဒမဲပေးပွဲ အထမြောက်ကြောင်း ကြေညာ၍ ဆန္ဒမဲ လက်မှတ်များကို ရေတွက်စေရမည်။

၄၄။ ဆန္ဒမဲလက်မှတ်များကို ရေတွက်ရာ၌ နိုင်ငံတော်သမ္မတလောင်းတစ်ဦးစီရရှိသော ဆန္ဒမဲလက်မှတ် များကို သီးခြားစီခွဲ၍ ရေတွက်ရမည်။ ထိုသို့ရေတွက်ရာတွင် အောက်ပါဆန္ဒမဲလက်မှတ်များကို တွေ့ရှိပါက ပြည်ထောင်စုလွှတ်တော်ရုံးက တာဝန်ပေးအပ်ထားသည့် ဒုတိယညွှန်ကြားရေးမှူးချုပ်က နာယကထံ တင်ပြ၍ မှန်ကန်ပါက နာယကသည် ပယ်မဲအဖြစ် ဆုံးဖြတ်သတ်မှတ်ကြောင်း ကြေညာရမည်-

(က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သော ဆန္ဒမဲလက်မှတ်၊

(ခ) နိုင်ငံတော်သမ္မတလောင်း တစ်ဦးထက်ပို၍ ထောက်ခံဆန္ဒပြုထားသည့် ဆန္ဒမဲလက်မှတ်၊

(ဂ) မည်သူတစ်ဦးတစ်ယောက်ကိုမျှ ဆန္ဒပြုထားခြင်းမရှိသော ဆန္ဒမဲလက်မှတ်၊

(ဃ) အမှန်အမှတ်အသား(✓)နှင့် ကြက်ခြေအမှတ်အသား (x) များမှအပ အခြားအမှတ်အသားပြုထားသည့် ဆန္ဒမဲလက်မှတ်၊

(င) မည်သူ့ကို ဆန္ဒပြုထားကြောင်း မသိနိုင်သည့် ဆန္ဒမဲလက်မှတ်၊

(စ) ပြည်ထောင်စုလွှတ်တော်ရုံး ညွှန်ကြားရေးမှူးချုပ်ကိုယ်တိုင် လက်မှတ်ရေးထိုးထားခြင်း မရှိသည့် ဆန္ဒမဲလက်မှတ်၊

(ဆ) အတုပြုလုပ်ထားသော ဆန္ဒမဲလက်မှတ်။

၄၅။ ပြည်ထောင်စုလွှတ်တော်ရုံးက တာဝန်ပေးအပ်ထားသည့် ဒုတိယညွှန်ကြားရေးမှူးချုပ်သည် အောက်ပါ ဆန္ဒမဲလက်မှတ် အရေအတွက်များကို ပုံစံ (၁၄-က) နှင့် ပုံစံ (၁၄-ခ) တို့တွင် ဂဏန်းဖြင့်လည်းကောင်း၊ စာဖြင့်လည်းကောင်းဖြည့်စွက်၍ နာယကထံ တင်ပြအတည်ပြုချက်ရယူပြီး လက်မှတ်ရေးထိုး မှတ်တမ်းတင် ထားရှိရမည်-

(က) ပုံစံ (၁၄-က) တွင် ပယ်မဲအဖြစ် သတ်မှတ်သော ဆန္ဒမဲလက်မှတ်အရေအတွက်၊

(ခ) ပုံစံ (၁၄-ခ) တွင် ဆန္ဒမဲများ ရေတွက်ရာ၌ ထည့်သွင်းရေတွက်ခွင့်မရှိသော အောက်ဖော်ပြပါ ဆန္ဒမဲ လက်မှတ်အရေအတွက်-

(၁) ဆန္ဒမဲပုံးအတွင်းမှ ထုတ်ယူရရှိသော ဆန္ဒမဲလက်မှတ်အရေအတွက်က မူလထုတ်ပေးထားသော ဆန္ဒမဲလက်မှတ် အရေအတွက်ထက် လျော့နည်းနေသည့် အရေအတွက်၊

(၂) မှားယွင်းရေးသားမိ၍ ဖျက်ဆီးပစ်သည့် ဆန္ဒမဲလက်မှတ်အရေအတွက်။

၄၆။ နိုင်ငံတော်သမ္မတလောင်းများရရှိသည့် ထောက်ခံဆန္ဒမဲ အများအနည်းအလိုက် အမည်စာရင်းကို ပြည်ထောင်စုလွှတ်တော်ရုံး ညွှန်ကြားရေးမှူးချုပ်က ပုံစံ (၁၅) တွင် ဖြည့်စွက်၍ နာယကထံ တင်ပြ အတည်ပြုချက်ရယူပြီး နည်းဥပဒေ ၃၀ ပါ စိစစ်ရေးအဖွဲ့ဝင်အားလုံးက လက်မှတ်ရေးထိုး မှတ်တမ်းတင် ထားရှိရမည်။

၄၇။ နာယကသည် ပုံစံ (၁၅) အရ နိုင်ငံတော်သမ္မတလောင်းများရရှိသည့် ထောက်ခံဆန္ဒမဲ အများအနည်း အလိုက် အမည်စာရင်းပါ ထောက်ခံဆန္ဒမဲ အများဆုံးရရှိသူကို နိုင်ငံတော်သမ္မတအဖြစ် ရွေးချယ် တင်မြှောက်ကြောင်း ကြေညာရမည်။

၄၈။ သမ္မတလောင်း သုံးဦးလုံးရရှိသော ဆန္ဒမဲတူညီနေလျှင် ထပ်မံ ဆန္ဒမဲပေးခြင်းကိုလည်းကောင်း၊ ထောက်ခံဆန္ဒမဲ အများဆုံးနေရာ၌ နှစ်ဦးတူညီနေလျှင် ထောက်ခံဆန္ဒမဲ နည်းသူကိုပယ်၍ ဆန္ဒမဲတူညီနေသူ နှစ်ဦးအား ထပ်မံဆန္ဒမဲပေးခြင်းကိုလည်းကောင်း နည်းဥပဒေ ၄၃၊ ၄၄၊ ၄၅ နှင့် ၄၆ တို့ပါ နည်းလမ်းများ နှင့်အညီ နာယကက ထပ်မံကျင်းပရမည်။

၄၉။ နည်းဥပဒေ ၄၈ အရ ထပ်မံကျင်းပသည့် ဆန္ဒမဲပေးပွဲတွင်လည်း ထောက်ခံဆန္ဒမဲအများဆုံး နေရာ၌ သုံးဦး သို့မဟုတ် နှစ်ဦး ထပ်မံတူညီနေလျှင် ဆန္ဒမဲပေးပွဲကို ရုံးပိတ်ရက်များမပါ သုံးရက် ခေတ္တ ရပ်နားရမည်။

၅၀။ နာယကသည် ဆန္ဒမဲပေးပွဲ ပြန်လည်ကျင်းပသည့်အခါ နည်းဥပဒေ ၄၈ နှင့်အညီ ဆောင်ရွက်၍ နိုင်ငံတော်သမ္မတရွေးချယ်တင်မြှောက် ရရှိသည်အထိ ဆက်လက်ကျင်းပပေးရမည်။

၅၁။ နာယကသည် နည်းဥပဒေ ၄၈၊ ၄၉ နှင့် ၅၀ တို့ပါအတိုင်း ဆောင်ရွက်၍ ထောက်ခံဆန္ဒမဲအများဆုံး ရရှိသူအား နိုင်ငံတော်သမ္မတအဖြစ် ရွေးချယ်တင်မြှောက်ကြောင်းကြေညာပြီး ဒုတိယသမ္မတနှစ်ဦး၏ အမည်များကိုလည်း ယင်းတို့ရရှိသည့် ထောက်ခံဆန္ဒမဲအများအနည်းအလိုက် ကြေညာရမည်။ ထို့ပြင် ယင်းသို့ ရွေးချယ်တင်မြှောက်ခြင်းခံရသည့် နိုင်ငံတော်သမ္မတနှင့် ဒုတိယသမ္မတနှစ်ဦးတို့၏ အမည်ကို နိုင်ငံတော်ပြန်တမ်းတွင်လည်း ထုတ်ပြန်ကြေညာရမည်။

၅၂။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ရန် သတ်မှတ်ထားသောနေ့ရက်တွင် နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းကိစ္စကိုသာ ဆောင်ရွက်ရမည်။

၅၃။ နိုင်ငံတော်သမ္မတ သို့မဟုတ် ဒုတိယသမ္မတများသည် လွှတ်တော်ကိုယ်စားလှယ်ဖြစ်လျှင် လွှတ်တော် ကိုယ်စားလှယ်အဖြစ်မှလည်းကောင်း၊ နိုင်ငံ့ဝန်ထမ်းဖြစ်လျှင် နိုင်ငံ့ဝန်ထမ်းအဖြစ်မှလည်းကောင်း နည်းဥပဒေ ၄၇ နှင့် ၅၁ တို့အရ နိုင်ငံတော်သမ္မတနှင့် ဒုတိယသမ္မတများအဖြစ် ရွေးချယ်တင်မြှောက်ခြင်း ခံရသည့်နေ့မှစ၍ နုတ်ထွက်ပြီး သို့မဟုတ် အငြိမ်းစားယူပြီး ဖြစ်သည်ဟု မှတ်ယူရမည်။

အခန်း (၅)

နိုင်ငံတော်သမ္မတနှင့် ဒုတိယသမ္မတရာထူးနေရာ လစ်လပ်လျှင် အစားထိုးရွေးချယ် တင်မြှောက်ခြင်း

နိုင်ငံတော်သမ္မတရာထူးနေရာ လစ်လပ်လျှင် အစားထိုးရွေးချယ်တင်မြှောက်ခြင်း

၅၄။ (က) နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေပုဒ်မ ၆ အရ နိုင်ငံတော်သမ္မတရာထူးနေရာ လစ်လပ်သွားသည့်အချိန်တွင် ယာယီသမ္မတအဖြစ် တာဝန်ထမ်းဆောင်သူက ပြည်ထောင်စုလွှတ်တော် အစည်းအဝေးကျင်းပနေချိန်ဖြစ်လျှင် လစ်လပ်သွားသည့် နိုင်ငံတော်သမ္မတ ရာထူးကို ခုနစ်ရက်အတွင်း ဖြည့်စွက်နိုင်ရေးအတွက် နာယကထံ ဆောလျင်စွာ အကြောင်းကြားရမည်။

(ခ) ယာယီသမ္မတက နည်းဥပဒေခွဲ (က) အရ အကြောင်းကြားလာသည့်အခါ သမ္မတရာထူးနေရာ လစ်လပ်၍ အစားထိုးရွေးချယ်တင်မြှောက်မည်ဖြစ်ကြောင်း ကြေညာရမည်။

ခြွင်းချက်။ နိုင်ငံတော်သမ္မတက ရာထူးသက်တမ်းမကုန်ဆုံးမီ ယင်း၏ ဆန္ဒအလျောက် နုတ်ထွက်ခြင်း ကြောင့် တင်ပြလာခြင်းဖြစ်လျှင် နာယကသည် နိုင်ငံတော်သမ္မတ၏ အကြောင်းကြားစာနှင့်အတူ လွှတ်တော်သို့ တင်ပြအသိပေး၍ နုတ်ထွက်ခွင့်ပြုရမည်။

(ဂ) ထို့ပြင် လစ်လပ်သွားသည့် နိုင်ငံတော်သမ္မတကို အစုအဖွဲ့၏ ဒုတိယသမ္မတအဖြစ် ဦးစွာ ရွေးချယ် တင်မြှောက်ပေးခဲ့သည့် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့က ဤနည်းဥပဒေများပါ နည်းလမ်းနှင့်အညီ ဒုတိယသမ္မတတစ်ဦးကို ရွေးချယ်တင်မြှောက် ပေးနိုင်ရေးအတွက် ဆောင်ရွက်ရမည်။

(ဃ) သက်ဆိုင်ရာလွှတ်တော်ကိုယ်စားလှယ်များအစုအဖွဲ့က အစုအဖွဲ့၏ ဒုတိယသမ္မတတစ်ဦးကို ရွေးချယ် တင်မြှောက်ပြီးသည့်အခါ သမ္မတရွေးချယ်တင်မြှောက်ရေးအဖွဲ့သည် ဒုတိယသမ္မတ သုံးဦးအနက် ဒုတိယ သမ္မတတစ်ဦးကို ဤနည်းဥပဒေများပါ နည်းလမ်းနှင့်အညီ နိုင်ငံတော်သမ္မတအဖြစ် ရွေးချယ်တင်မြှောက် ရမည်။

၅၅။ နိုင်ငံတော်သမ္မတရာထူးနေရာ လစ်လပ်ခြင်းသည် ပြည်ထောင်စုလွှတ်တော် အစည်းအဝေးကျင်းပချိန် မဟုတ်လျှင် နာယကသည် ယာယီသမ္မတထံမှ အကြောင်းကြားစာ ရရှိသည့်နေ့ရက်မှစ၍ ၂၁ ရက် အတွင်း ပြည်ထောင်စုလွှတ်တော် အထူးအစည်းအဝေးကို ခေါ်ယူကျင်းပရမည်။ ယင်းအစည်းအဝေးတွင် လစ်လပ် လျက်ရှိသည့် နိုင်ငံတော်သမ္မတရာထူးနေရာအတွက် နိုင်ငံတော်သမ္မတ ရွေးချယ်တင်မြှောက်ခြင်းကို ဤနည်းဥပဒေများပါ နည်းလမ်းနှင့်အညီ ဆောင်ရွက်ရမည်။

၅၆။ နိုင်ငံတော်သမ္မတအသစ် ရွေးချယ်တင်မြှောက်ရန် သတ်မှတ်ထားသောနေ့ရက်တွင် နိုင်ငံတော်သမ္မတ ရွေးချယ်တင်မြှောက်ခြင်းကိစ္စကိုသာ ဆောင်ရွက်ရမည်။

၅၇။ နိုင်ငံတော်သမ္မတရာထူးနေရာ လစ်လပ်မှုအရ ဤနည်းဥပဒေများပါ နည်းလမ်းများနှင့်အညီ အစားထိုး ရွေးချယ်တင်မြှောက်ခြင်းခံရသည့် နိုင်ငံတော်သမ္မတသည် ပြည်ထောင်စုလွှတ်တော် အစည်းအဝေးတွင် နာယက၏ရှေ့မှောက်၌ ကတိသစ္စာပြုရမည်။

၅၈။ နိုင်ငံတော်သမ္မတရာထူးနေရာ လစ်လပ်မှုအရ ဤနည်းဥပဒေများပါ နည်းလမ်းများနှင့်အညီ ရွေးချယ်တင်မြှောက်ခြင်းခံရသည့် ဒုတိယသမ္မတနှစ်ဦးသည်လည်း နိုင်ငံတော်သမ္မတနှင့်အတူ ပြည်ထောင်စု လွှတ်တော်အစည်းအဝေးတွင် နာယက၏ ရှေ့မှောက်၌ ကတိသစ္စာပြုရမည်။

ဒုတိယသမ္မတရာထူးနေရာလစ်လပ်လျှင် အစားထိုး ရွေးချယ်တင်မြှောက်ခြင်း

၅၉။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေပုဒ်မ ၈ အရ-

(က) ဒုတိယသမ္မတ ရာထူးနေရာ လစ်လပ်သွားသည့်အချိန်သည် ပြည်ထောင်စုလွှတ်တော် အစည်းအဝေး ကျင်းပချိန်ဖြစ်လျှင် လစ်လပ်သွားသည့် ဒုတိယသမ္မတရာထူးကို ခုနစ်ရက်အတွင်း ဖြည့်စွက်နိုင်ရေးအတွက် နိုင်ငံတော်သမ္မတက ဆောလျင်စွာ အကြောင်းကြားရမည်။

(ခ) နိုင်ငံတော်သမ္မတက နည်းဥပဒေခွဲ (က) အရ အကြောင်းကြားလာသည့်အခါ ဒုတိယသမ္မတရာထူး နေရာလစ်လပ်၍ အစားထိုးရွေးချယ်တင်မြှောက်မည်ဖြစ်ကြောင်း ကြေညာရမည်။

ခြွင်းချက်။ ဒုတိယသမ္မတတစ်ဦးဦးက ရာထူးသက်တမ်းမကုန်ဆုံးမီ ယင်း၏ဆန္ဒအလျောက် နုတ်ထွက်ခြင်း ကြောင့် တင်ပြလာခြင်းဖြစ်လျှင် နာယကသည် ဒုတိယသမ္မတ၏ အကြောင်းကြားစာနှင့်အတူ လွှတ်တော်သို့ တင်ပြအသိပေး၍ နုတ်ထွက်ခွင့်ပြုရမည်။

(ဂ) နာယကသည် ယင်းဒုတိယသမ္မတကို ရွေးချယ်တင်မြှောက်ပေးခဲ့သော လွှတ်တော်ကိုယ်စားလှယ်များ အစုအဖွဲ့က ဤနည်းဥပဒေများပါ နည်းလမ်းနှင့်အညီ ဒုတိယသမ္မတတစ်ဦးကို ရွေးချယ်တင်မြှောက်နိုင်ရေး အတွက် ဆောင်ရွက်ရမည်။

(ဃ) ဒုတိယသမ္မတရာထူးနေရာ လစ်လပ်သွားသောအချိန်သည် ပြည်ထောင်စုလွှတ်တော်အစည်းအဝေး ကျင်းပချိန်မဟုတ်လျှင် နိုင်ငံတော်သမ္မတ၏ အကြောင်းကြားစာရရှိသည့် နေ့မှစ၍ ၂၁ ရက် အတွင်း နာယကသည် ပြည်ထောင်စုလွှတ်တော် အထူးအစည်းအဝေး ခေါ်ယူကျင်းပရမည်။ ယင်းအစည်းအဝေးတွင် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့က ဒုတိယသမ္မတတစ်ဦးကို ရွေးချယ်တင်မြှောက်နိုင်ရန် ဤနည်းဥပဒေများပါ နည်းလမ်းနှင့်အညီ ဆောင်ရွက်ရမည်။

၆၀။ ဒုတိယသမ္မတအသစ် ရွေးချယ်တင်မြှောက်ရန် သတ်မှတ်ထားသော နေ့ရက်တွင် ဒုတိယသမ္မတ ရွေးချယ်တင်မြှောက်ခြင်းကိစ္စကိုသာ ဆောင်ရွက်ရမည်။

၆၁။ နာယကသည် သက်ဆိုင်ရာလွှတ်တော်ဥက္ကဋ္ဌထံမှ နိုင်ငံတော်သမ္မတနှင့် ဒုတိယသမ္မတများ ရွေးချယ် တင်မြှောက်ခြင်းဆိုင်ရာ ဥပဒေပုဒ်မ ၈ နှင့်အညီ ရွေးချယ်တင်မြှောက်၍ ပေးပို့တင်ပြလာသည့် အစုအဖွဲ့၏

နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ နည်းဥပဒေများ

ဒုတိယသမ္မတအမည်စာရင်းကို ပြည်ထောင်စုလွှတ်တော် အစည်းအဝေး၌ ကြေညာရမည့်အပြင် နိုင်ငံတော်
ပြန်တမ်းတွင်လည်း ထုတ်ပြန်ကြေညာရမည်။

၆၂။ ဒုတိယသမ္မတရာထူးနေရာ လစ်လပ်မှုအရ ဤနည်းဥပဒေပါ နည်းလမ်းများနှင့်အညီ ရွေးချယ် တင်မြှောက်ခြင်းခံရသည့်
ဒုတိယသမ္မတသည် ပြည်ထောင်စုလွှတ်တော် အစည်းအဝေးတွင် နာယက၏ ရှေ့မှောက်၌ ကတိသစ္စာပြုရမည်။

အခန်း (၆)

အထွေထွေ

၆၃။ နာယကသည် နိုင်ငံတော်သမ္မတ ရွေးချယ်တင်မြှောက်ပွဲကျင်းပမည့်နေ့ရက်တွင် သက်ဆိုင်ရာ လွှတ်တော်
ကိုယ်စားလှယ်များအစုအဖွဲ့၏ ဒုတိယသမ္မတများထဲမှ လွှတ်တော်ကိုယ်စားလှယ် မဟုတ်သူများအားလည်း ဖိတ်ကြား၍
ပြည်ထောင်စုလွှတ်တော်အစည်းအဝေးခန်းမအတွင်း သင့်လျော်သည့်နေရာ စီစဉ်ပေးရမည်။

၆၄။ ပြည်ထောင်စုလွှတ်တော်ရုံးသည် နာယက၏ လမ်းညွှန်မှုဖြင့် နိုင်ငံတော်သမ္မတနှင့် ဒုတိယသမ္မတများ
ရွေးချယ်တင်မြှောက်ခြင်းလုပ်ငန်းများအတွက် လိုအပ်သည်များကို ဆောင်ရွက်ရမည်။

၆၅။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ နည်းဥပဒေများ (နိုင်ငံတော်
အေးချမ်းသာယာရေးနှင့် ဖွံ့ဖြိုးရေးကောင်စီ နည်းဥပဒေများအမှတ် ၈/ ၂၀၁၀) ကို ဤနည်းဥပဒေများဖြင့်
ရုပ်သိမ်းလိုက်သည်။

(ပုံ) တီခွန်မြတ်

နာယက

----- Attachment -----

[ပူးတွဲဖော်ပြသော စာရင်း ၁] 01 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/၂၀၁၉)
၏ပုံစံ(၁)အဆိုပြုလွှာအမှတ်စဉ်()ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏
ဒုတိယသမ္မတလောင်း အဆိုပြုလွှာ[နည်းဥပဒေ ၁၀]

[ပူးတွဲဖော်ပြသော စာရင်း ၂] 02 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါ အမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၂)ရွေးကောက်ခံ -----

လွှတ်တော်ကိုယ်စားလှယ်များအစုအဖွဲ့၏ဒုတိယသမ္မတလောင်းအမည်စာရင်း[နည်းဥပဒေ ၁၄]

[ပူးတွဲဖော်ပြသော စာရင်း ၃] 03 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါ အမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၃)ဆန္ဒမဲလက်မှတ်ရွေးကောက်ခံ ----လွှတ်တော်ကိုယ်စားလှယ်များ

အစုအဖွဲ့၏ဒုတိယသမ္မတရွေးချယ်တင်မြှောက်ခြင်း[နည်းဥပဒေ ၁၆]

[ပူးတွဲဖော်ပြသော စာရင်း ၄] 04 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၄)ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏ ဒုတိယသမ္မတ

နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ နည်းဥပဒေများ
ရွေးချယ်တင်မြှောက်ပွဲအတွက်ယူဆောင်လာသော ဆန္ဒမဲလက်မှတ် အရေအတွက်ကိုမှတ်တမ်းတင်ရန် ပုံစံ[နည်းဥပဒေ
၁၈(င)]

[ပူးတွဲဖော်ပြသော စာရင်း 5] 05 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၅)ရွေးကောက်ခံ ----- ကိုယ်စားလှယ်များအစုအဖွဲ့၏ ဒုတိယသမ္မတရွေးချယ်တင်မြှောက်ရာတွင်
ဆန္ဒမဲလက်မှတ်ထုတ်ယူရရှိကြောင်း လက်မှတ်ရေးထိုးရန်ပုံစံ[နည်းဥပဒေ ၁၈ (ဆ)]

[ပူးတွဲဖော်ပြသော စာရင်း 6] 06 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၆) ရွေးကောက်ခံ ----- ကိုယ်စားလှယ်များအစုအဖွဲ့၏ ဒုတိယသမ္မတရွေးချယ်တင်မြှောက်ပွဲတွင်
ဖျက်ဆီးပစ်သော ဆန္ဒမဲလက်မှတ် အရေအတွက်ကို မှတ်တမ်းတင်ရန်ပုံစံ [နည်းဥပဒေ ၁၈(ည)]

[ပူးတွဲဖော်ပြသော စာရင်း 7] 07 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၇-က)ရွေးကောက်ခံ ----- ကိုယ်စားလှယ်များအစုအဖွဲ့၏ ဒုတိယသမ္မတရွေးချယ်တင်မြှောက်ရာတွင်
ပယ်မဲအဖြစ်သတ်မှတ်သော ဆန္ဒမဲအရေအတွက်ကို မှတ်တမ်းတင်ရန်ပုံစံ[နည်းဥပဒေ ၂၀ (က)]

[ပူးတွဲဖော်ပြသော စာရင်း 8] 08 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၇-ခ)ရွေးကောက်ခံကိုယ်စားလှယ်များအစုအဖွဲ့၏ ဒုတိယသမ္မတရွေးချယ်တင်မြှောက်ရာတွင် ဆန္ဒမဲများ
ရေတွက်ရာ၌ ထည့်သွင်းရေတွက်ခွင့်မရှိသော ဆန္ဒမဲ အရေအတွက်ကိုမှတ်တမ်းတင်ရန်ပုံစံ [နည်းဥပဒေ ၂၀ (ခ)]

[ပူးတွဲဖော်ပြသော စာရင်း 9] 09 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/
၂၀၁၉) ၏ပုံစံ (၈)ရွေးကောက်ခံ -----

ကိုယ်စားလှယ်များအစုအဖွဲ့၏ဒုတိယသမ္မတလောင်းတစ်ဦးချင်းရရှိသောထောက်ခံဆန္ဒမဲ အများအနည်းအလိုက်
အမည်စာရင်း[နည်းဥပဒေ ၂၁]

[ပူးတွဲဖော်ပြသော စာရင်း 10] 10 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ်
(၁၃/၂၀၁၉) ၏ပုံစံ (၉)နိုင်ငံတော်သမ္မတလောင်းအမည်စာရင်း[နည်းဥပဒေ ၃၆]

[ပူးတွဲဖော်ပြသော စာရင်း 11] 11 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါ အမိန့်ကြော်ငြာစာအမှတ်
(၁၃/၂၀၁၉) ၏ပုံစံ(၁၀) ဆန္ဒမဲလက်မှတ်နိုင်ငံတော်သမ္မတ ရွေးချယ်တင်မြှောက်ခြင်း[နည်းဥပဒေ ၃၇]

[ပူးတွဲဖော်ပြသော စာရင်း 12] 12 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ်
(၁၃/၂၀၁၉)၏ပုံစံ (၁၁)နိုင်ငံတော်သမ္မတ ရွေးချယ်တင်မြှောက်ပွဲအတွက်ယူဆောင်လာသော ဆန္ဒမဲလက်မှတ်
အရေအတွက်ကိုမှတ်တမ်းတင်ရန်ပုံစံ[နည်းဥပဒေ ၄၃(င)]

[ပူးတွဲဖော်ပြသော စာရင်း 13] 13 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ်
(၁၃/၂၀၁၉) ၏ပုံစံ (၁၂)နိုင်ငံတော်သမ္မတ ရွေးချယ်တင်မြှောက်ရာတွင် ဆန္ဒမဲလက်မှတ်လက်ခံရရှိကြောင်း
လက်မှတ်ရေးထိုးရန် ပုံစံ[နည်းဥပဒေ ၄၃ (ဆ)]

[ပူးတွဲဖော်ပြသော စာရင်း 14] 14 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ်
(၁၃/၂၀၁၉) ၏ပုံစံ (၁၃)နိုင်ငံတော်သမ္မတ ရွေးချယ်တင်မြှောက်ပွဲတွင်ဖျက်ဆီးပစ်သော ဆန္ဒမဲလက်မှတ်
အရေအတွက်ကိုမှတ်တမ်းတင်ရန်ပုံစံ[နည်းဥပဒေ ၄၃ (ည)]

[ပူးတွဲဖော်ပြသော စာရင်း 15] 15 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/၂၀၁၉) ၏ပုံစံ(၁၄-က)နိုင်ငံတော်သမ္မတ ရွေးချယ်တင်မြှောက်ရာတွင်ပယ်မဲအဖြစ် သတ်မှတ်သော ဆန္ဒမဲအရေအတွက် မှတ်တမ်းတင်ရန်ပုံစံ[နည်းဥပဒေ ၄၅(က)]

[ပူးတွဲဖော်ပြသော စာရင်း 16] 16 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/၂၀၁၉) ၏ပုံစံ (၁၄-ခ)နိုင်ငံတော်သမ္မတ ရွေးချယ်တင်မြှောက်ရာတွင်ဆန္ဒမဲများရေတွက်ရာ၌ ထည့်သွင်းရေတွက်ခွင့် မရှိသောဆန္ဒမဲအရေအတွက်ကို မှတ်တမ်းတင်ရန်ပုံစံ[နည်းဥပဒေ ၄၅ (ခ)]

[ပူးတွဲဖော်ပြသော စာရင်း 17] 17 ပြည်ထောင်စုလွှတ်တော်ရုံး၏ ၁၁-၂-၂၀၁၉ ရက်စွဲပါအမိန့်ကြော်ငြာစာအမှတ် (၁၃/၂၀၁၉) ၏ပုံစံ (၁၅)နိုင်ငံတော်သမ္မတလောင်းတစ်ဦးချင်းရရှိသော ထောက်ခံဆန္ဒမဲ အများအနည်းအလိုက် အမည်စာရင်း[နည်းဥပဒေ ၄၆]